

# גליון היכל הקודש

וועבענטליכע גליון ארויסגעגעבן דורך  
מוסדות היכל הקודש ברסלב וויליאמסבורג  
בגשיאות כ"ק מרן מוהרא"ש שליט"א



**זמנים**

הדלקת הנרות.....4:14  
מוצש"ק.....5:45  
סוף זמן ק"ש.....8:59

**שיעורים כסדרן**

בבלי.....שבת פ'  
ירושלמי.....סוטה מ"ה  
תוספתא.....מנחות פרק י'

שעה 2, גליון 12 (62)

פרשת ויגש, ט' טבת, שנת תשע"ג לפ"ק

## שיחות וסיפורים פון רבי נתן זצוק"ל צו די יארצייט עשרה בטבת

### נישט אויפגעבן

איינמאל האט אויסגעבראכן א שריפה אין שטאט ברסלב, א גאנצע הויז האט אפגעברענט, רבי נתן מיט נאך עטליכע אנשי שלומינו זענען געגאנגען קוקן די פלאץ פון די שריפה, האבן זיי געזעהן ווי דער בעל הבית פונעם הויז וויינט זייער, און ער זוכט צווישן די איבערבלייבענישן אויב עס איז נאך געבליבן א גאנץ שטיקל האלץ אדער אייזן, וואס ער וועט קענען איבער ניצן ווען ער וועט צוריק אויפבויען דעם הויז.

האט רבי נתן געזאגט פאר זיינע מענטשן: "קוקט'ס ווי דער מענטש גיבט נישט אויף, אפילו זיין הויז האט אפגעברענט, זוכט ער נאך אלץ וואס עס איז איבער געבליבן, און ער וועט צוריק אויפבויען זיין הויז, די זעלבע דארף א יעדער איד טוהן, אפילו דער יצר הרע האט אים געכאפט, און אים אינגאנצן פארברענט, טאר ער נישט אויפגעבן, נאר אויפזוכן ביי זיך די ביסל גוט'ס וואס ער האט נאך ביי זיך, און זיך פרייען מיט דעם, און אזוי וועט ער זיך צוריק אויפבויען און צוריק קומען צום אייבערשטן.

(מקור השמחה, שיחות, אות ל"ב)

### דערהאלט זיך

רבי נתן האט געהאט א תלמיד מיטן נאמען רבי שאול טעפליקער, ער איז געווען זייער א גרויסער צדיק, דבוק צום אייבערשטן, ער פלעגט א גאנצן טאג רעדן צום אייבערשטן, און געדינט דעם אייבערשטן מיט גרויס מסירת נפש.

האט אים רבי נתן אמאל געזאגט: "שאול, איך האב נאך נישט קיין הנאה פון דיר, נאר ווען איך וועל זעהן אז דו וועסט אראפפאלן, און דו וועסט זיך ווייטער דערהאלטן, און צוריק קומען צום אייבערשטן, דעמאלט'ס וועל איך הנאה האבן פון דיר."

המשך בדף ב

## פרשת השבוע

ועתה אל תעצבו ואל יחר בעיניכם כי מכרתם אותי הנה, דער מדרש זאגט (בראשית כ"ה כ"א, ו) "אין ועתה אלא לשון תשובה", דער ווארט "ועתה" מיינט תשובה, דארף מען פארשטיין וואס האט דער ווארט "ועתה" מיט תשובה?

מוהרא"ש שליט"א איז דאס מסביר, לויט ווי דער רבי שרייבט אסאך מאל, אז די עיקר תשובה איז, אז מען זאל פארנעסן אלעס וואס מען האט געטוהן ביז יעצט, און אנהייבן שטענדיג פון ניו, אזוי ווי מען וואלט יעצט געבוירן געווארן, מען הייבט יעצט אן צום ערשטן מאל צו דינען דעם אייבערשטן.

אויב מען געדענקט אבער אלע דורכפעלער וואס מען האט געהאט, ווערט מען זייער טרויעריג, מען ווערט אין פעם, און מען קען נישט תשובה טוהן, דערפאר דארף מען שטענדיג פארנעסן וואס עס איז געווען, און אזוי קען מען זיין פרייליך, און אנהייבן נאכאמאל מיט א פרישקייט צו דינען דער אייבערשטן, און דעמאלט'ס זעהט מען אז אלע דורכפעלער וואס מען האט געהאט, איז נאר געווען גרויסע טובות, וואס דער אייבערשטער האט זיךער געפירט אזוי צום גומן.

און דערפאר זאגט דער מדרש "אין ועתה אלא לשון תשובה", ועתה - און יעצט, אויב איך הייב אן "פון יעצט" איך פארנעס אלעס וואס עס איז געווען ביז יעצט, דעמאלט'ס איז דאס א לשון תשובה, דאס איז דער עיקר תשובה.

דאס איז פשוט אין פסוק, ועתה, און יעצט, ווען דו הייבסט אן "פון יעצט", דעמאלט'ס, אל תעצבו - וועסטו נישט ווערן טרויעריג, ואל יחר בעיניכם - און דו וועסט נישט ווערן גערענט. נאר פארקערט, בי למתי' שלחני אלקים לפניהם - דו וועסט זעהן אז אלעס האט דער אייבערשטער געפירט צום גומן, דער אייבערשטער האט אזוי געפירט אז מען זאל פארקויפן יוסף, כדי ער זאל נאכדעם קענען שפייזן די אידן.

(זאת התורה ונ"ג)

\*\*\*

נושב ישראל בארץ מצרים בארץ גושן ונאחזו בה ויפרו וירבו מאד, זאגט רש"י, ויהיכן? בארץ גושן שהיא בארץ מצרים.

מוהרא"ש שליט"א איז דאס מסביר, לויט ווי דער רבי זאגט (לקוטי מוהב"ן חלק א' סימן קס"ט) אז ווען א איד איז פרייליך, היט אים דער אייבערשטער אליין, אז ער זאל נישט דורכפאלן אין די הארבע עבירה פון פנים הברית, ווייל די עבירה קומט נאר ווען מען איז טרויעריג.

די הייליגע חז"ל זאגן (תנא דבי אלהו כ"ה פ"ק ז'): "עם איז נישט דא נאך אזא פאלק, וואס איז אזוי פיל מיט עבירות, מיט פישוף, און מיט אלע שלעכטע

המשך בדף ב

## פְּרִשְׁת הַשְּׁבוּע

זאבן, ווי די מצררים, דערפאר ווען די אידן האבן געמוזט גיין קיין מצרים, האט זיי יוסף אריינגעשטעלט אין גישן. די ווארט "גישן" איז בנמיטריא "שמחה", אז דורך דעם וואס זיי וועלן זיין פרייליך, וועלן זיי נישט ווערן נאכגעשלעפט. חס ושלום, נאך די סומא פון די מצררים.

דאס איז פשט וואס רש"י זאגט, ויהינן? בארץ גישן שהיא מארץ מצרים, אז אפילו די אידן זענען אין דעם מקאנעם לאנד מצרים, זאלן זיי זיין אין "גישן" וואס איז בנמיטריא "שמחה", ווייל אויב זיי וועלן זיין פרייליך, וועט די סומא פון די מצררים נישט האבן אויף זיי קיין שליטה.

(זאת התורה ונ"ח)

## שיחות וסיפורים

ווייל דער עיקר חשיבות פון א איד מעסט זיך, ווען עס גייט אויף אים אריבער שוועריקייטן, ברוחניות ובגשמיות, און ער דערהאלט זיך, און ער קומט נאכאמאל און נאכאמאל צוריק צום אייבערשטן.  
(מקור השמחה, שיחות, אות מ"ב)

### נישט ווערן צובראכן

פון אנפאנג ווען רבי נתן איז מקורב געווארן צום רבי'ן, האט ער זיך איינמאל אפגערעדט פארן רבי'ן אז ער האט נישט געדאוונט אזוי גוט יום כיפור, ער האט נישט אינזין געהאט דאס דאווענען געהעריג ווי מען דארף.

האט אים דער רבי געזאגט: "אז מען דאווענט נישט יום כיפור, דאווענט מען צו מארגנס ביי גאט'ס נאמען" (א טאג נאך יום כיפור רופט מען "גאט'ס נאמען").

דאס מיינט אז מען טאר נישט ווערן צובראכן פון קיין שום זאך, אויב האסטו נישט געדאוונט גוט היינט, וועסטו מארגן דאווענען בעסער, מען טאר אבער נישט ווערן צובראכן וועגן דעם.

(אילן החיים אות ק"ג)

### א פלעשל בראנפן

איינמאל האט מען דערציילט פאר רבי נתן, אז עס זענען דא חסידים וואס האלטן שטענדיג א פלעשל בראנפן אונטערן קישן, און גלייך ווען זיי וועקן זיך אויף, און זעען אז משיח איז נאכנישט געקומען, טרינקן זיי זיך אן און לייגן זיך צוריק שלאפן, ווייל זיי זאגן אז ווי לאנג משיח איז נאכנישט דא, דארף מען איינשלעפן דעם יצר הרע, ווייל ווען מען שלאפט קען מען נישט טוהן קיין עבירות.

האט רבי נתן אויף דעם געזאגט: "דאס איז נישט קיין עצה, נאר מען דארף לייגן א תהלים אונטערן קישן, און גלייך ווען מען שטייט אויף, און מען זעהט אז משיח איז נאכנישט דא, זאל מען ארויסנעמען דעם תהלים'ל, און זיך אויסבעטן ביים אייבערשטן אז ער זאל אונז ראטעווען פונעם יצר הרע".

(מקור השמחה, שיחות, אות מ"ח)

### אלעס דערציילן פארן אייבערשטן

רבי נתן איז די ערשטע מאל געקומען צום רבי'ן אין די סליחות טעג פאר ראש השנה, ווען ער האט געהערט אז ביים רבי'ן איז דער עיקר צו קומען צו אים אויף ראש השנה, איז ער געקומען דעמאלט'ס די ערשטע מאל אויף ראש השנה, און ער איז שוין דארט געבליבן אויף גאנץ עשרת ימי תשובה.

אין איינע פון די טעג איז ער אריין צום רבי'ן, און זיך אויסגערעדט זיין גאנצע הארץ, אלעס וואס גייט אויף אים אדורך, דער רבי האט אים מחזק געווען, און האט אים געזאגט געוויסע הנהגות ווי אזוי זיך צו פירן, דערנאך האט אים דער רבי ארויסגענומען אויפ'ן גאס פאר א שפאציר, און דער רבי האט אים זייער מחזק געווען.

אינצווישן האט דער רבי ארויף געלייגט זיין הייליג האנט אויף רבי נתן'ס אקסל, און אים געזאגט: "און ווייטער איז זייער גוט אז מען רעדט זיך אויס דאס הארץ פארן אייבערשטן, אזוי ווי מען רעדט זיך אויס פאר אן אמת'ן גוטן פריינד!"  
האט רבי נתן געזאגט, אז דעמאלט'ס האט ער פארשטאנען אז ער וועט שוין זיכער זיין אן ערליכער איד, ווייל וואס עס וועט נאר אויף אים אדורך גיין, וואס דער יצר הרע וועט אים וועלן צוברעכן, וואסערע שטערוונגען ער וועט נאר האבן, וועט ער אלעס דערציילן פארן אייבערשטן, און בעטן דעם אייבערשטן, און דער אייבערשטער וועט אים זיכער העלפן.

(כוכבי אור, אנשי מוהר"ן ד' - פעלת הצדיק תכ"ג)

### א ביין אין האלז

איינמאל איז רבי נתן געווען אונטערוועגנס, און ער האט געגעסן נאכטמאל אין א גאסט הויז, אינמיטן עסן האט זיך אים געשטעלט א ביין אין האלז, און ער האט זיך געשטיקט רחמנא ליצלן, זיין באגלייטער האט זיך זייער דערשראקן, אבער דער אייבערשטער האט געהאלפן אז ער האט אראפגעשלונגען דעם ביין און ער איז געראטעוועט געווארן.

האט רבי נתן געזאגט פאר זיין באגלייטער: "האסטו געזעהן אז ווען איד האב מיר געשטיקט האב איד אויפגעהויבן מין קאפ אויף ארויף? ווען איד האב געפילט אז איד האב נישט קיין שום עצה, איד האב אפילו נישט געקענט רעדן צום אייבערשטן, האב איד כאטש געקוקט צום אייבערשטן, און דער אייבערשטער האט מיר געהאלפן".

ווייל אפילו ווען מען פילט אז מען קען נישט רעדן צום אייבערשטן, דארף מען כאטש קוקן צום אייבערשטן, מען דארף טוהן כאטש וואס מען קען.

(כוכבי אור, אנשי מוהר"ן, ח')

### אליהו הנביא האט אויך גערעדט צום אייבערשטן

ווען דער רבי איז געווען אין ארץ ישראל איז ער אויך געגאנגען צו די מערת אליהו הנביא, שפעטער האט דער רבי געזאגט פאר רבי נתן: "ווען איד בין געווען אין די מערה פון אליהו הנביא, האב איד זיך אויסגעמאלט ווי אליהו איז דארט געשטאנען און גערעדט צום אייבערשטן".

האט רבי נתן געזאגט אז ער האט געהאט פון די ווערטער א געוואלדיגע התעוררות, אז אליהו הנביא איז אויך געווען א מענטש, א בשר ודם אויף דער וועלט, נאר ער האט אסאך גערעדט צום אייבערשטן, און דורך דעם האט ער זוכה געווען צו אזעלכע גרויסע מדריות, ביז ער איז ארויף אין הימל לעבעדיגערהייט, אזוי ווי דער רבי זאגט (ליקוטי מוהר"ן חלק ב' סימן ק) אז אלע צדיקים זענען צוגעקומען צו זייערע מדריות, נאר דורך דעם וואס זיי האבן אסאך גערעדט צום אייבערשטן.

און דערפאר קען יעדער איד אויך זוכה זיין צו אלעס וואס ער וויל, אויב ער וועט זיך צוגעוואוינען צו רעדן צום אייבערשטן.

(כוכבי אור, אנשי מוהר"ן כ"ג - פעלת הצדיק, רמ"א)





## שיחות וסיפורים

גארנישט געהאט קיין געלט? האט דער בחור געענטפערט: "ווי אזוי קענט איר מיר צוגלייכן צו יעקב אבינו? דאָרט איז דאָך נישט געווען קיין פשוטע זאכן, עס ליגט אין די מעשיות באהאלטן גרויסע סודות התורה" האט רבי נתן אים געזאגט: "ביי דיר איז אויך באהאלטן גרויסע סודות התורה!"

ווייל ביי א יעדן איד, וואס עס גייט נאר אויף אים דורך, ליגט אין דעם באהאלטן סודות התורה, און דערפאר דארף מען זיך זייער שטארקן, אפילו ווען מען גייט דורך שווערע צייטן, זאל מען נאר קומען צום אייבערשטן און אים אלעס דערציילן, וועט דער אייבערשטער זיכער העלפן.

(קונטרס מציאת היווג בסופו)

## מוסדות היכל הקודש ברסלב

בנישאת ב"ק מן מוהרא"ש שליט"א

בעהש"ת

## תאו והתכנשו

בעזרת השם יתברך נתאסף כלנו לסעודת הילולא של מורינו הגאון הקדוש, אור נפלא, אשר כל רז לא אנים ליה

**מורינו רבי נתן מברסלב זצוק"ל**

מוצאי שב"ק פרשת ויגש הבעלם

בבית מדרשינו בבארא פארק

1129 42th st.

בשעה 8:30 בערב

**ב"ק מן מוהרא"ש שליט"א**

ישמיע דברות קודש דברי התחזקות והתעוררות המשיבים את הנפש בגדולת מוהרנ"ת זצוק"ל

**שמעו ותחי נפשכם**

## סימן טוב ומזל טוב

מיר וואונטשן א הארציגן מזל טוב פאר

הבחור החתן ישראל קרויס נ"י

וואס איז א חתן געווארן למזל טוב

דער אייבערשטער זאל העלפן אז עס זאל זיין א קשר של קימא, און ער זאל האבן דורות ישרים ומבורכים מיט שמחה ונחת א גאנץ לעבן

## מזל טוב וגדיא יאה

מיר וואונטשן א הארציגן מזל טוב פאר

מו"ה יואל ווערצבערגער הי"ו

צו די געבורט פון זיין מיידעלע למזל טוב בשטו"מ

דער אייבערשטער זאל העלפן אז ער זאל זעהן אסאך אידיש נחת פון דעם קינד און פון אלע קינדער געזונטערהייט, אמן

## ~ נייעס אינערהאלב מוסדותינו הק' ~

### אנשי שלומינו פרייען זיך

### ביי די חתונה פון אן אייניקל ביי מוהרא"ש

די וואך דינסטאג נאכט איז פארגעקומען א שיינע חתונה פון אן אייניקל פון מוהרא"ש, די כלה איז א טאכטער פון הרה"ח ר' ברוך שטערן שליט"א חדב"ו.

עס זענען זיך צוזאם געקומען א גרויסער ציבור אנשי שלומינו, ווי מען האט געטאנצן און זיך געפריידט אז מיר האבן זוכה געווען צו מקורב ווערן צום הייליגן רבי'ן וואס לערנט אונז דער וועג ווי אזוי צו זיין נאנט צום אייבערשטן שטענדיג, און אז מיר זענען זוכה אז מוהרא"ש שליט"א איז מיט אונז, און לערנט אונז אויס אלע הייליגע לימודים פון רבי'ן. וצדיקים ישמחו יעלצו לפני אלקים!

\*\*\*

### הערליכע שב"ק אין נייעם

### בית המדרש "התאחדות התלמידים"

שיעורים אין רבינס תורות במשך דעם שבוע

דעם שב"ק איז אדורך גאר שיין אינעם נייעם בית המדרש "התאחדות התלמידים", עס זענען זיך צוזאם געקומען א שיינער עולם חשובע אינגעלייט עובדי ה' צו מיטהאלטן די תפלות און שיעורים.

"אין בית המדרש בלא חידוש", א פרישע שיעור האט מען אנגעהויבן אין בית המדרש, פרייטאג צונאכט'ס נאכן דאווענען, ווי מען לערנט פאר דעם הייליגן ספר ליקוטי מוהר"ן בעיני רב, צו פארשטיין קלאר וואס דער רבי לערנט אונז.

אינדערפרי איז דא א קידוש יעדע וואך נאכן דאווענען, אזוי ווי עס איז איינגעפירט אין אלע ברסלב'ע בתי מדרשים, און מען לערנט פאר סיפורי מעשיות.

שליש סעודות לערנט מען ווייטער פאר דעם רבינס לימודים אויף די פרשת השבוע.

ווי עס האבן זיך אויסגעדרוקט די מתפללים איז דאס געווען א שיינער געהויבענער שבת, מען האט זיך מחזק געווען אינאיינעם מיטן רבינס לימודים, וואס דאס געבט כח און מוט אנצוגיין פאר די גאנצע וואך.

ק-ה אכסוף נועם שבת!

\*\*\*

### שיינע שידוך געשלאסן פון תלמוד הישיבה

נאך א חתן אין רעזולטאט פון מסכת תענית

די וואך איז נאך א תלמוד הישיבה געווארן א חתן אין רעזולטאט פון מסכת תענית.

ווי באקאנט האט מוהרא"ש צוגעזאגט פאר די בחורים פארגאנגענעם יאר אז ווער עס וועט ענדיגן מסכת תענית פערציג מאל וועט א חתן ווערן, די בחורים האבן זיך זייער שטארק צוגעכאפט דערצו, און רוב בחורים האבן געענדיגט פערציג מאל תענית, און מיטן אייבערשטנס הילף זענען שוין צענדליגע בחורים חתנים געווארן למזל טוב.

יעצט איז צוגעקומען נאך א חתן, הבחור החתן ישראל קרויס נ"י, א זוהן פון הרה"ח משה יעקב יוסף קרויס הי"ו פון מאנטשעסטער יע"א מחשובי אנ"ש, וואס איז א חתן געווארן למזל טוב עב"ג א טאכטער פון מו"ה יעקב משה אינדארסקי הי"ו אן איידעם פון הרה"ח אברהם חיים פארקאש שליט"א מחשובי אנשי שלומינו וואס פירט אן דעם בית המדרש היכל הקודש אין קרית יואל.

מיר וואונטשן אים אלע אז עס זאל זיין א קשר של קימא, און ער זאל האבן דורות ישרים ומבורכים מיט שמחה ונחת א גאנץ לעבן. דבר נאה ומתקבל!

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט אייך צו: [Breslevcenter@gmail.com](mailto:Breslevcenter@gmail.com)